

જ્યોત્ષ્ણા આંધી નગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 106 * Date: 07.2.2026, Saturday * Page :04 * Rs. 1.00/- * Annual Rs. 351/-

મહિલાને તેની મરજી વિરુદ્ધ માતા બનવા મજબૂર કરી શકાય નહીં' સુપ્રીમ કોર્ટનો ઐતિહાસિક ચુકાદો

સુપ્રીમ કોર્ટ દ્વારા મહિલાઓના પ્રજનન અધિકારો અને તેમની સ્વાયત્તાને લઈને એક અત્યંત મહત્વપૂર્ણ અને ઐતિહાસિક ચુકાદો આપવામાં આવ્યો છે. શુક્રવારે (૬ ફેબ્રુઆરી) સુપ્રીમ કોર્ટે એક સગીરાને ૩૦ સપ્તાહનો ગર્ભ કાયદેસર રીતે દૂર કરવાની મંજૂરી આપી છે. કોર્ટે સ્પષ્ટ શબ્દોમાં જણાવ્યું છે કે, કોઈપણ મહિલા અને ખાસ કરીને સગીરાને તેની મરજી વિરુદ્ધ માતા બનવા માટે મજબૂર કરી શકાય નહીં.

લાઈવ લોના રિપોર્ટ મુજબ, ન્યાયાધીશ બી.વી.નાગરત્તા અને ન્યાયાધીશ ઉજ્જવલ ભુઈયાની બેન્ચે આ મામલે સુનાવણી કરતા મહિલાની પ્રજનન સ્વાયત્તાને સર્વોપરી ગણાવી છે. કોર્ટે ભારપૂર્વક જણાવ્યું કે, જ્યારે સગીરા પોતે ગર્ભ રાખવા માંગતી નથી, ત્યારે તેની સ્વાયત્તાને મહત્વ આપવું જોઈએ. સગીરા હોવાના કારણે આ ગર્ભાવસ્થા પહેલેથી જ



કાયદાકીય રીતે જટિલ હતી, પરંતુ કોર્ટે માનવીય અને માનસિક પાસાઓને ધ્યાને રાખી આ આદેશ આપ્યો છે. કોર્ટે સુનાવણી દરમિયાન કહ્યું છે કે, ક્યા કારણે ગર્ભાવસ્થા થઈ છે, તે મુદ્દો નથી, પરંતુ મુખ્ય મુદ્દો એ છે કે સગીરા પોતે શું ઈચ્છે છે. સગીરાના વકીલે દલીલ કરી હતી કે, ગેરકાયદે બાળકને જન્મ આપવાથી સામાજિક બદનામી અને માનસિક આઘાતનો સામનો કરવો પડશે. સુપ્રીમ કોર્ટે આ દલીલ સાથે ચુકાદો આપ્યો છે કે,

જો માતા પોતે બાળકને જન્મ આપવા માંગતી ન હોય, તો તેને તેના માટે દબાણ કરવું તે તેના મૂળભૂત અધિકારોનું ઉલ્લંઘન છે. સુપ્રીમ કોર્ટે મુંબઈની એક હોસ્પિટલને ગર્ભપાતની પ્રક્રિયા હાથ ધરવા નિર્દેશ આપ્યો છે. કોર્ટે હોસ્પિટલને તમામ તબીબી પ્રોટોકોલનું પાલન કરીને સુરક્ષિત રીતે ગર્ભપાત કરવાની જવાબદારી સોંપી છે. જોકે, કોર્ટે સ્વીકાર્યું હતું કે, આવા આદેશો આપવા તેમના માટે પણ મુશ્કેલ હોય છે. ન્યાયાધીશ નાગરત્તાએ

ભાવુક થતા જણાવ્યું હતું કે, 'આવો નિર્ણય લેવો અમારા માટે પણ મુશ્કેલ છે, કારણ કે જે બાળક જન્મ લેવાનું છે તે પણ એક જીવન છે. પરંતુ પ્રશ્ન એ છે કે જ્યારે સગીરા પોતે આ ગર્ભાવસ્થાને આગળ વધારવા નથી માંગતી, ત્યારે તેને મજબૂર કરી શકાય નહીં. જો રજ સપ્તાહમાં ગર્ભપાત થઈ શકતો હોય, તો ૩૦ સપ્તાહમાં કેમ નહીં? સૌથી મોટી સમસ્યા એ છે કે તે પોતે આ બાળકને જન્મ આપવા તૈયાર નથી.

ઈરાને ૨૦૦૦ કિ.મી. દૂર સુધી પ્રહાર કરવા સક્ષમ મિસાઈલ તહેનાત કરી, યુરોપના પણ અનેક શહેર રેન્જમાં

એર ઈન્ડિયાના ૭૦ ટકા વિમાનોમાં ટેકનિકલ ગરબડ! સરકારે જાહેર કર્યા ચૌકાવનારા આંકડા



ઈરાનની ઈસ્લામિક રિવોલ્યુશનરી ગાર્ડ કોર્પ્સ (ઈઆરજી) એ એક નવી અનુરૂપાઈન (ભૂગર્ભ) મિસાઈલ સિસ્ટમ તૈયાર કરી છે. આ સાથે જ અત્યંત આધુનિક બેલેસ્ટિક મિસાઈલ ખોર્મશહર-૪ (દ્રરોહિદ્દજરકર-૪) ને સંપૂર્ણ ઓપરેશનલ મોડમાં લાવી દીધી છે. ૨૦૦૦ કિલોમીટરની રેન્જ અને ૧૫૦૦ કિલોગ્રામ વજનના વોરહેડ સાથેની આ મિસાઈલે ઈરાનની સૈન્ય તાકાતમાં મોટો વધારો કર્યો છે. ગતિ અને ક્ષમતા: હાઈપરસોનિક સ્પીડ અને હવામાં વળાંક લેવાની ક્ષમતા ધરાવે છે. આનાથી દુશ્મનની મિસાઈલ ડિફેન્સ સિસ્ટમ (જેમ કે ઈઝરાયેલની આયન ડોમ) ને ચક્રાવળ આપવો સરળ બને છે. ઈરાને તેને 'એક્ટિવ ડિટેરેન્સ' (પ્રતિરોધ) નું મુખ્ય હથિયાર ગણાવ્યું છે, જેનો અર્થ છે કે હવે માત્ર બચાવ નહીં, પરંતુ ઝડપી વળતો હુમલો કરવાની વ્યૂહનીતિ અપનાવવામાં આવશે.

એર ઈન્ડિયાના વિમાનોમાં ટેકનિકલ ખામીની ઘટનાઓને લઈને સરકારે સંસદમાં જણાવ્યું કે, એરલાઈનના દર ૧૦માંથી ૭ વિમાનોમાં કોઈને કોઈ ટેકનિકલ ખામી જોવા મળી છે. આનો અર્થ એ છે કે એર ઈન્ડિયાના ૭૦ ટકા વિમાનો ટેકનિકલ રીતે બીમાર છે. સરકારે માહિતી આપી કે, તમામ એરલાઈન્સમાં સૌથી વધુ ટેકનિકલ સમસ્યાઓ એર ઈન્ડિયાના વિમાનોમાં જોવા મળી છે. સરકારના જણાવ્યા અનુસાર, જાન્યુઆરી ૨૦૨૫થી આ વર્ષે ૩ ફેબ્રુઆરી સુધીમાં વિવિધ એરલાઈન્સના કુલ ૩૭૭ વિમાનોમાં વારંવાર ગરબડ થવાનો ચૌકાવનારો આંકડો સામે આવ્યો છે. નાગરિક ઉડ્ડયન રાજ્ય મંત્રી મુરલીધર મોહોલે લોકસભામાં એક પ્રશ્નના લેખિત ઉત્તરમાં જણાવ્યું હતું કે, વારંવાર થતી ખામીઓના સંદર્ભમાં ઈન્ડિગોના ૪૦૫ વિમાનોનું વિશ્લેષણ કરવામાં આવ્યું હતું. જેમાંથી આ વર્ષે ૩ ફેબ્રુઆરી સુધીમાં ૧૪૮ વિમાનોમાં વારંવાર ગરબડ હોવાનું સામે આવ્યું છે. આ ઉપરાંત, સ્પાઈસ જેટના ૪૩ વિમાનોમાંથી ૧૬ માં વારંવાર ગરબડ હોવાનું જાણવા મળ્યું છે. આંકડા અનુસાર, તપાસવામાં આવેલા ૩૨ વિમાનોમાંથી કુલ ૧૪ અકાસા એર વિમાનોમાં પણ ખામીઓ જોવા મળી હતી. આ સમયગાળા દરમિયાન, એવિએશન સેફ્ટી રેગ્યુલેટર 'ડાયરેક્ટોરેટ જનરલ ઓફ સિવિલ એવિએશન' (ડજીસી) એ પણ ૩,૮૮૦ સર્વેલન્સ નિરીક્ષણો કર્યા હતા. મંત્રીએ અન્ય એક પ્રશ્નના જવાબમાં ઉમેર્યું હતું કે, છેલ્લા ત્રણ વર્ષમાં ફ્લાઈટ્સમાં ટેકનિકલ ખામીના કિસ્સાઓમાં ઘટાડો થયો છે અને ગયા વર્ષે આવી માત્ર ૩૫૩ ઘટનાઓ બની હતી. મોહોલે જણાવ્યું હતું કે, વર્ષ ૨૦૨૪માં ટેકનિકલ ખામીના કુલ ૪૨૧ કેસ નોંધાયા હતા. જે તેના અગાઉના વર્ષની ૪૪૮ ઘટનાઓ કરતા ઓછા છે. ડજીસી પાસે તમામ વિમાનો અને એરપોર્ટ



ઓપરેટરો માટે નિયમોના પાલનની દેખરેખ રાખવા માટે એક વ્યવસ્થિત સુરક્ષા સિસ્ટમ છે. આ અંતર્ગત અચાનક તપાસ અને રેગ્યુલેટરી ઓડિટ કરવામાં આવે છે. જો ઓડિટમાં ખામીઓ જણાય, તો સુધારાત્મક પગલાં લેવા માટે એરલાઈન્સનો સંપર્ક કરવામાં આવે છે. જો નિયમોનું ઉલ્લંઘન જણાય તો ડજીસી દ્વારા કાર્યવાહી કરવામાં આવે છે. એરલાઈન્સ માટે તમામ નાની-મોટી ઘટનાઓની જાણકારી ડજીસી ને આપવી ફરજિયાત બનાવવામાં આવી છે.

યુકેના વિઝા અપાવવાના બહાને વડોદરામાં મંદિરના મહારાજ સાથે છેતરપિંડી

વડોદરાના વાડી વિસ્તારના મારુ ફળિયામાં રહેતા અને મંદિરના પૂજારી ભરતભાઈ ઈશ્વરભાઈ રાજપુતે વાડી પોલીસ સ્ટેશનમાં ફરિયાદ નોંધાવી જણાવ્યું છે કે, બે વર્ષ પહેલા મારા મંદિરે સ્વપિલ શાહ આવ્યો હતો. ત્યારે મેં તેને કહ્યું હતું કે મારા નાના પુત્ર વિરલ તથા પુત્રી વધુ ને વધુ. કે. ખાતે મોકલવાના છે તો વિઝા કરી આપે તેવા કોઈ હોય તો મને કહો જો. સ્વપિલભાઈએ મારી ઓળખાણ સોમા તથા ખાતે સત્યમભાઈ ત્રિલોક કપૂર શાહ સાથે કરાવી હતી. તેમણે ૧૬.૫૦ લાખનો ખર્ચો થશે તેવું જણાવ્યું હતું અમે ટુકડે ટુકડે તેઓને ૧૨ લાખ રૂપિયા ચૂકવ્યા હતા. ત્યારબાદ સત્યમે મારા દીકરાના મોબાઈલ પર યુકે જવાનો કોસ લેટર, એપોઈન્ટમેન્ટ ડેટ, ફી બર્ચાની વિગતો મોકલી હતી. થોડા સમય પછી સત્યમભાઈએ કીધું હતું કે તમારી એપોઈન્ટમેન્ટ કેન્સલ થઈ છે જેથી અમે ૧૨ લાખની ઉધરાણી કરતા તેમને અમને કુલ ૫.૧૮ લાખ પરત કર્યા હતા. જ્યારે બાકીના ૬.૮૦ લાખ પરત આપ્યા ન હતા.

હવે દેશમાં ફક્ત ઈસ્લામિક કાયદો ચાલશે..', બાંગ્લાદેશમાં ચૂંટણી અગાઉ જમાતના નેતાનું એલાન



બાંગ્લાદેશમાં આગામી સામાન્ય ચૂંટણીઓ પહેલા રાજકીય ગરમાવો તેજ બન્યો છે. ખાસ કરીને કટ્ટરપંથી ગણાતી પાર્ટી જમાત-એ-ઈસ્લામી ફરી એકવાર વિવાદોના કેન્દ્રમાં આવી ગઈ છે. રાજશાહીમાં આયોજિત એક વિશાળ ચૂંટણી સભાને સંબોધતા પાર્ટીના કેન્દ્રીય નાયબ-એ-અમીર પ્રોફેસર મુજબુર રહેમાને અત્યંત વિવાદાસ્પદ નિવેદન આપ્યું છે. તેમણે સ્પષ્ટ શબ્દોમાં જણાવ્યું કે, આઝાદી પછી અત્યાર સુધી દેશમાં અલ્લાહનો કાયદો લાગુ થયો નથી, પરંતુ હવે પછીની સંસદ માત્ર કુરાન અને સુન્નાત પર આધારિત અલ્લાહના કાયદાથી જ ચાલશે મુજબુર રહેમાને પચા નદીના કિનારે મદ્રેસા મેદાનમાં જનસભાને સંબોધતા કહ્યું કે, 'ભવિષ્યમાં દેશમાં મનુષ્યો દ્વારા બનાવવામાં આવેલો કોઈ પણ કાયદો સ્વીકારવામાં આવશે નહીં.' તેમણે મતદારોને અપીલ કરી હતી

વડોદરાના યાકુતપુરામાં દૂષિત પાણી મુદ્દે રહીશોનો રોષ, ખંડેરાવ માર્કેટ ખાતે મોરચો



વડોદરા શહેરના યાકુતપુરા વિસ્તારમાં દૂષિત પાણીની ગંભીર સમસ્યાને લઈને રહીશોમાં રોષ જોવા મળ્યો હતો. શહેરના વોર્ડ નંબર ૬માં સમાવિષ્ટ યાકુતપુરાના મદાર મોહલ્લામાં છેલ્લા ૮ વર્ષથી ગટરમિશ્રિત દૂષિત પાણીનું વિતરણ થઈ રહ્યું હોવાની ફરિયાદ સાથે રહીશોનો મોરચો મ્યુનિ. કોર્પોરેશનની વડી કચેરી ખંડેરાવ માર્કેટ ખાતે પહોંચ્યો હતો. રહીશોનું કહેવું છે કે, દૂષિત પાણી અંગે વારંવાર જવાબદાર અધિકારીઓને રજૂઆત કરવા છતાં સમસ્યાનો કાયમી ઉકેલ આવ્યો નથી. મ્યુનિ. કોર્પોરેશન દ્વારા નવી પાણીની લાઈન નાખવામાં આવી છે, પરંતુ તે હજી સુધી કાર્યરત કરવામાં આવી નથી. પરિણામે હજુ પણ જૂની લાઈનમાંથી પાણી વિતરણ થતા આશરે ૩ હજારથી વધુ લોકો પરેશાન બની રહ્યા છે. આ મુદ્દે રહીશોએ પાણી પુરવઠા વિભાગના અધિકારી સમક્ષ નારાજગી વ્યક્ત કરી અને લેખિત રજૂઆત કરી હતી.

તંત્રી લેખ.....

સોના-ચાંદી બાદ અચાનક જ શેરબજારમાં પણ કડાકો

ભારતીય રિઝર્વ બેંક (RBI) એ રેપો રેટમાં કોઈ ફેરફાર કર્યો નથી. આ દરમિયાન શેરબજારમાં મોટો ઘટાડો જોવા મળ્યો છે. સેન્સેક્સ ૩૫૦ પોઈન્ટ તૂટીને ૮૩,૦૦૦ની સપાટી નીચે કારોબાર કરી રહ્યો છે, જ્યારે નિક્ડી ૧૫૦ પોઈન્ટ ગભડીને ૨૫,૫૦૦ની નીચે સરકી ગયો છે.

BSE ના ટોપ ૩૦ શેરોમાંથી ૨૧ શેરો ઘટાડા સાથે લાલ નિશાનમાં છે, જ્યારે માત્ર ૯ શેરોમાં તેજ જોવા મળી રહી છે. ખાસ કરીને IT શેરોમાં ભારે વેચવાલી જોવા મળી છે. ટેક મહિન્દ્રા, TCS, ઈન્ફોસિસ અને વિપ્રો જેવા શેરોમાં મોટો કડાકો જોવાયો છે. આ ઉપરાંત NTPC, HDFC અને મારુતિના શેરમાં પણ મોટો ઘટાડો નોંધાયો છે.

શેરબજારની સાથે સોના અને ચાંદીના ભાવમાં પણ ધરખમ ઘટાડો જોવા મળી રહ્યો છે. ચાંદી: મલ્ટી કોમોડિટી માર્કેટ (MCX) પર ચાંદી ૧૨,૦૦૦ રૂપિયા તૂટીને ૨.૨૯ લાખ રૂપિયા પર આવી ગઈ છે. સોનું: સોનાના ભાવમાં પણ આશરે ૨,૦૦૦ રૂપિયાનો ઘટાડો થયો છે અને તે ૧.૪૯ લાખ રૂપિયા પર ટ્રેડ થઈ રહ્યો છે. ETF: ગોલ્ડ ઈન્ડેક્સ માં ૨% અને સિલ્વર ETF માં આશરે ૬% નો ઘટાડો નોંધાયો છે.

ઘટાડાનું કારણ: આ ઘટાડાનું મુખ્ય કારણ વૈશ્વિક બજાર છે. આંતરરાષ્ટ્રીય બજાર (COMEX) પર ગુરુવારે ચાંદી ૨૦% સુધી તૂટી હતી, જેની અસર શુક્રવારે ભારતીય બજાર (સેક) પર જોવા મળી રહી છે.

જ્યારે ૨,૦૧૭ શેરોમાં ઘટાડો જોવા મળ્યો છે. ૪૧ શેરો તેમની પર-અઠવાડિયાની ઊંચી સપાટીએ છે, જ્યારે ૪૫ શેરો નીચી સપાટીએ છે. ૮૨ શેરોમાં અપર સર્કિટ અને ૬૩ શેરોમાં લોઅર સર્કિટ લાગી છે.

મુખ્યમંત્રી શ્રી ભૂપેન્દ્ર પટેલ ગાંધીનગરના સુઘડની સ્કૂલમાં “પરીક્ષા પે ચર્યા”ના નવમા સંસ્કરણમાં સહભાગી થયા



વડાપ્રધાન શ્રી નરેન્દ્રભાઈ મોદીએ વિદ્યાર્થીઓમાં પરીક્ષા અંગે રહેલા ડર અને નિષ્ફળતાનો ભય દૂર કરવાની પ્રેરણા પૂરી પાડતો લોકપ્રિય કાર્યક્રમ ‘પરીક્ષા પે ચર્યા’ દેશ ભરમાં શરૂ કરાવ્યો છે. વિદ્યાર્થીઓને બોર્ડની પરીક્ષાઓ સહિતની વાર્ષિક પરીક્ષા પૂર્વે આ માટેનું ગહન માર્ગદર્શન તેઓ પાછલા ૮ વર્ષથી ‘પરીક્ષા પે ચર્યા’ના આ ઉપક્રમમાં

પુરૂં પાડે છે.

આ વર્ષે ‘પરીક્ષા પે ચર્યા’ના નવમા સંસ્કરણમાં મુખ્યમંત્રી શ્રી ભૂપેન્દ્ર પટેલ ગાંધીનગરના સુઘડ ખાતેની આનંદ નિકેતન શાળાના છાત્રો સાથે સહભાગી થયા હતા.

શિક્ષણ મંત્રી શ્રી ડૉ. પ્રદ્યુમન વાજા, ગાંધીનગરના મેયર શ્રીમતી મીરાં બહેન પટેલ, ધારસભ્યો શ્રીમતી રિટાબહેન અને

અલ્પેશભાઈ તથા જિલ્લા પંચાયત પ્રમુખ શ્રીમતી શિલ્પાબહેન પટેલ સહિત પદાધિકારીઓ, શહેર ભાજપ પ્રમુખ શ્રી ડૉ. આશિષ દવે પણ મુખ્યમંત્રી સાથે આ કાર્યક્રમમાં જોડાયા હતા.

મુખ્યમંત્રી શ્રી ભૂપેન્દ્ર પટેલે ધોરણ-૧૦ અને ૧૨ની બોર્ડ પરીક્ષા આપનારા બાળકોને સફળતાની શુભેચ્છાઓ પાઠવતાં કહ્યું કે, પરીક્ષા એ જીવનની કસોટી

નથી, પણ આપણી મહેનતનું પ્રતિબિંબ છે અને સ્ટ્રેસને સક્ષેસમાં બદલવાનું વહેતકોર્મ છે.

તેમણે ડિપ્રેશનમાં આવ્યા વિના જીવનનું સંતુલન જાળવીને કોઈ પણ પરિસ્થિતિમાં સ્વસ્થ મનથી આગળ વધવા વિદ્યાર્થીઓને અનુરોધ કર્યો હતો.

મુખ્યમંત્રી શ્રી ભૂપેન્દ્ર પટેલે વર્તમાન સમયમાં વિદ્યાર્થીઓમાં વધી રહેલા મોબાઈલ ફોનના વળગણ અંગે ટીપ્પણી કરતાં કહ્યું કે, બાળકો જેમ અભ્યાસ, વાંચન, રમત-ગમતનો સમય અને ટાઈમ ટેબલ નિયત કરે છે તેમ મોબાઈલ જોવાનો પણ કોઈ ચોક્કસ સમય નક્કી કરે, મોબાઈલની આદત ન કેળવે તેવી પણ તેમણે શિખ આપી હતી. વડાપ્રધાન શ્રી નરેન્દ્રભાઈ મોદીએ વિકસિત ભારત-૨૦૪૭ના સંકલ્પમાં રાષ્ટ્રહિત પ્રથમનો ભાવ હૈયે રાખીને વિદ્યાર્થીઓ ભાવિ નાગરિક તરીકેનું દા્યિત્વ નિભાવે તેવો અનુરોધ કર્યો હતો.

વડાપ્રધાનશ્રીએ પરીક્ષાના સ્ટ્રેસથી બાળકોને મુક્ત રાખવા શરૂ કરાવેલો પરીક્ષા પે ચર્યાનો

આ નવતર અભિગમ હવે બાળકો માટે મોટીવેશનલ પ્રોગ્રામ બની ગયો છે તેમ પણ તેમણે ઉમેર્યું હતું.

વડાપ્રધાનશ્રી દર વર્ષે પરીક્ષા પહેલા બાળકો વચ્ચે જઈને પરીક્ષા પે ચર્યા અંતર્ગત પ્રત્યક્ષ સંવાદ કરીને તેમને સારા પર્ફોર્મન્સની પ્રેરણા આપનારા સંભવતઃ વિશ્વના એક માત્ર નેતા હશે તેવો પણ ગૌરવ સહ ઉલ્લેખ મુખ્યમંત્રીશ્રીએ કર્યો હતો.

પ્રધાનમંત્રી શ્રી નરેન્દ્રભાઈ મોદીના xપરીક્ષા પે ચર્યા-૨૦૨૬ના સમારોહ પ્રસંગે શિક્ષણ મંત્રી શ્રી પ્રદ્યુમન વાજાએ જણાવ્યું હતું કે, વડાપ્રધાન શ્રી નરેન્દ્રભાઈ મોદીએ વિદ્યાર્થીઓમાં સંસ્કાર, સમજણ અને સદાચાર એમ ત્રણ જાનું નિર્માણ થાય તે માટે xપરીક્ષા પે ચર્યા કાર્યક્રમની શરૂઆત કરી હતી. વિદ્યાર્થીના કૌશલ્યને બિરદાવવા સાથે વડાપ્રધાનશ્રી સાથે સીધા સંવાદ થકી વિદ્યાર્થીઓ ચિંતામુક્ત, દબાણથી બહાર રહીને અભ્યાસને અપનાવતા થયા છે.

શિક્ષણ મંત્રીશ્રીએ

ઉમેર્યું હતું કે, શિક્ષણનો અર્થ માત્ર પરીક્ષા નથી. શિક્ષણ જીવન જીવવાની કળા શીખવે છે ત્યારે પરીક્ષાએ અંતિમ લક્ષ્ય નથી. તેને ધ્યાનમાં લઈને આત્મવિશ્વાસથી તણાવ મુક્ત વાતાવરણમાં વિદ્યાર્થીઓએ પરીક્ષા આપવી જોઈએ. પ્રધાનમંત્રીશ્રીએ નૈતિકતાની સ્થાપના અને ચેતના સાથે વિદ્યાર્થીઓમાં સકારાત્મક વિચારો આવે તે માટે xપરીક્ષા પે ચર્યાx કાર્યક્રમને માધ્યમ બનાવ્યું છે. આ સાથે મંત્રીશ્રીએ વાલીઓને બાળક સાથે કુશળ વ્યવહાર કરવા તેમજ વિદ્યાર્થીઓને પરીક્ષાને આનંદથી અવસરરૂપે માણવા માટે અનુરોધ કર્યો હતો. આ પ્રસંગે શિક્ષણ વિભાગના અગ્ર સચિવ શ્રી મિલિંદ તોરવણે, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડના ચેરમેન શ્રી એમ.એ. પંડ્યા, કલેક્ટર શ્રી મેહુલ દવે જિલ્લા વિકાસ અધિકારી શ્રી બી.જે.પટેલ, આનંદ નિકેતન સ્કૂલના ટ્રસ્ટી શ્રી વિવેકભાઈ પટેલ તથા બહોળી સંખ્યામાં વિદ્યાર્થીઓ અને શિક્ષકગણ ઉપસ્થિત રહ્યા હતા.

કિમિનલ કાયદામાં સુધારા અને સરળ ટેક્સ પ્રણાલીએ વેપારીઓ માટે ભયમુક્ત વાતાવરણ બનાવી મોદી સરકારે ‘ઈઝ ઓફ ડુઈંગ બિઝનેસ’ પર વિશેષ ભાર આપ્યો છે : શ્રી અનુરાગ ઠાકુર

ગુજરાત પ્રદેશ ભાજપા મીડિયા વિભાગની અખબારી યાદી જણાવે છે કે, ‘મોદી સરકાર’ના કેન્દ્રીય બજેટ ૨૦૨૬-૨૭ સંદર્ભે ભારતીય જનતા પાર્ટીના સાંસદ અને પૂર્વ કેન્દ્રીય મંત્રી શ્રી અનુરાગ ઠાકુરની વિશેષ ઉપસ્થિતિમાં આજે વડોદરા ખાતે પ્રોડેશનલ મીટ યોજાઈ હતી. શહેરના આઈ.સી.એ.આઈ. ભવન ખાતે આયોજિત આ કાર્યક્રમમાં શહેરના અગ્રણી ઉદ્યોગકારો, ચાર્ટર્ડ એકાઉન્ટન્ટ્સ, વિવિધ ક્ષેત્રના પ્રોડેશનલ્સ અને પ્રબુદ્ધ નાગરિકો સમ્મિલિત થયા હતાં.

પૂર્વ કેન્દ્રીય મંત્રી અને સાંસદ શ્રી અનુરાગ ઠાકુરે તેમના સંબોધનમાં વડાપ્રધાનશ્રી નરેન્દ્રભાઈ મોદીના નેતૃત્વ હેઠળના કેન્દ્ર સરકારના બજેટ અને વિજનને લોકકલ્યાણકારી ગણાવ્યું હતું. તેમણે જણાવ્યું હતું કે, આ બજેટ ‘ગ્રેઈન થી ગીંગાબાઈટ’ સુધીના તમામ ક્ષેત્રને સમાવતું અને ‘જન વિશ્વાસ થી જન કલ્યાણ’ના મંત્રને સાર્થક કરતું બજેટ છે. ગત વર્ષે ૫૦.૬૫ લાખ કરોડનું બજેટ હતું, જ્યારે આ વર્ષે ૫૩.૪૭ લાખ કરોડનું બજેટ રજૂ થયું છે. પબ્લિક કેપિટલ એક્સપેન્ડિચર વધારી ૧૨.૨૦ લાખ કરોડ કરવામાં આવ્યું છે, જેના પરિણામે ઈન્ફ્રાસ્ટ્રક્ચર વિકાસ અને પ્રાઈવેટ સેક્ટરના રોકાણ સાથે કુલ ૧૭ લાખ કરોડ રૂપિયાની લિક્વિડિટી બજારમાં આવતા રોજગાર અને સ્વરોજગારના નવા દ્વાર ખુલશે.

રિજિટલ ક્ષેત્રે ભારતની સિદ્ધિઓ વર્ણવતા તેમણે કહ્યું કે, વડાપ્રધાનશ્રી નરેન્દ્રભાઈ મોદીએ જ્યારે રિજિટલ પેમેન્ટની વાત કરી ત્યારે વિપક્ષી નેતા મજાક ઉડાવતા હતા, પરંતુ આજે એક ‘ચાયવાલા’ ના નેતૃત્વમાં ભારતે ગામડે-ગામડે ૫૨ પહોંચાડ્યું છે. આજે વિશ્વના કુલ રિજિટલ પેમેન્ટના ૫૦% એકલા ભારતમાં થાય છે. સરકારે ૫૨ અને ગામડે-ગામડે સસ્તો ડેટા પહોંચાડ્યો છે. સ્ટાર્ટઅપ ક્ષેત્રે પણ ૨૦૧૪માં માત્ર ૩૫૪ સ્ટાર્ટઅપ હતા જે આજે વધીને ૨.૦૪ લાખ થયા છે, જેમાં

૧૨૦ યુનિકોર્ન છે જેનાથી દેશમાં અંદાજે ૨૦ લાખ લોકોને રોજગારી મળી છે.

શ્રી અનુરાગ ઠાકુરે વધુમાં જણાવ્યું કે, અંગ્રેજોના સમયના જટિલ કિમિનલ કાયદાઓને બદલીને મોદી સરકારે વેપારીઓ માટે ભયમુક્ત વાતાવરણ ઉભું કર્યું છે. નાની ભૂલો માટે જેલના બદલે દંડની જોગવાઈ કરીને ‘ઈઝ ઓફ ડુઈંગ બિઝનેસ’ પર ભાર મૂકવામાં આવ્યો છે. તેઓએ કહ્યું કે, રિફોર્મ્સ અને મેન્યુફેક્ચરિંગમાં ભારત હવે આયાતકાર નહીં પણ નિકાસકાર બન્યું છે. સંરક્ષણ એક્સપોર્ટ ૮૩૦ કરોડથી વધીને ૨૬,૦૦૦ કરોડ પહોંચ્યું છે અને મોબાઈલ ઉત્પાદનમાં ૯૯.૫% ઘરેલુ ઉત્પાદન સાથે દેશે સ્વનિર્ભરતા મેળવી છે. ગુજરાત માટે વિશેષ જાહેરાતો કરતા તેમણે જણાવ્યું કે, બાયો ફાર્મા શક્તિ પ્રોગ્રામ હેઠળ ૧૦,૦૦૦ કરોડની જોગવાઈનો મોટો લાભ ગુજરાતને મળશે. સુરત માટે નવો ફેટ કોરિડોર, ગાંધીનગરમાં ગ્લોબલ ટ્રેડિશનલ મેડિસિન હબ અને ૨૦૩૦ કોમનવેલ્થ ગેમ્સની તૈયારીઓ માટે ગુજરાતને સેન્ટર ઓફ એક્સલન્સ બનાવવાની દિશામાં સરકાર મક્કમ છે. સેમિકન્ડક્ટર મિશન ૨.૦ અને કેમિકલ હબ માટે પણ કરોડોની જોગવાઈ કરવામાં આવી છે.

તેઓએ જણાવ્યું હતું કે, સરકારે ટેક્સ પ્રણાલીને વધુ સરળ બનાવવા માટે નવો ઈન્કમટેક્સ એક્ટ અમલી બનાવ્યો છે અને ટૂંક દરમાં ૨% થી ઘટાડીને ૧% કર્યો છે. સામાજિક ક્ષેત્રે ‘લાખપતિ દીદી’ યોજના હેઠળ ૩ કરોડ મહિલાઓને સક્ષમ બનાવવાનું લક્ષ્ય છે, જેમાંથી ૨ કરોડ મહિલાઓ લક્ષ્ય હાંસલ કરી ચુકી છે. છેલ્લા ૧૧ વર્ષમાં દેશમાં મેડિકલ કોલેજોની સંખ્યા ૩૫૦ થી વધીને ૭૬૦ થઈ છે, જ્યારે સેન્ટ્રલ અને એઈમ્સ જેવી સંસ્થાઓમાં પણ મોટો વધારો થયો છે. દેશમાં ૭૪ એરપોર્ટ હતા જે વધીને ૧૬૫ થયા છે અને વોટર વે ની સંખ્યા ૧ થી વધીને ૧૦૦ થઈ છે.



‘નળ સે જળ’ યોજના હેઠળ ૧૩ કરોડ નવા ઘરોમાં પાણી પહોંચાડીને અને ગામડે-ગામડે વીજળી તેમજ પાકા રસ્તાઓ બનાવીને મોદી સરકારે ‘અંત્યોદય’ના સંકલ્પને ખરા અર્થમાં ચરિતાર્થ કર્યો છે. કોંગ્રેસના શાસનમાં ૧૨ માંથી ૧૧ બેંકો ડૂબવાના આરે હતી, તે આજે મોદી સરકારના રિફોર્મ્સને કારણે સવા લાખ કરોડથી વધુનો નફો કરી રહી છે. એકલી જીએબેનનો વાર્ષિક નફો ૭૨ લાખ કરોડ રૂપિયા છે. આ બજેટ ૨૦૪૭ સુધીમાં ‘વિકસિત ભારત’ બનાવવા માટેનો મજબૂત રોડમેપ છે.

રાષ્ટ્રીય સુરક્ષાના મુદ્દે રાહલ ગાંધીને આડેલાથ લેતા શ્રી ઠાકુરે સવાલ કર્યો હતો કે, xજ્યારે ડોકલામની ઘટના બની અને ચીન ઘૂસણખોરીનો પ્રયાસ કરતું હતું, ત્યારે રાહલ ગાંધી ચીની એમ્બેસેડર સાથે દિલ્હીના બંધ રૂમમાં શું કરી રહ્યા હતા?x તેમણે સ્પષ્ટ કર્યું કે મોદી

સરકારમાં સેનાને ખુલ્લી છૂટ આપવામાં આવી છે અને ભારત આજે દુનિયાના કોઈપણ દેશ સામે ઝૂકવા વગર આંખમાં આંખ મિલાવીને વાત કરે છે. જે કોંગ્રેસ ૬૦ વર્ષમાં ન કરી શકી તે મોદી સરકારે ૧૧ વર્ષમાં કરી બતાવ્યું છે. વડાપ્રધાનશ્રી નરેન્દ્રભાઈ મોદી પોતે દરેક દિવાળી પરિવાર સાથે નહીં પણ દેશના જવાનો સાથે સરહદ પર ઉજવે છે, તેથી દેશની સુરક્ષા બાબતે કોંગ્રેસના જ્ઞાનની દેશને જરૂર નથી.

શ્રી અનુરાગ ઠાકુરે વિશ્વાસ વ્યક્ત કર્યો હતો કે પ્રધાનમંત્રીશ્રી નરેન્દ્રભાઈ મોદીના નેતૃત્વ હેઠળના ૧૧ વર્ષના ભ્રષ્ટાચારમુક્ત શાસન અને ઈમાનદાર પ્રયાસોથી ભારત ૨૦૪૭ સુધીમાં ચોક્કસપણે ‘વિકસિત ભારત’ બનશે. આ પ્રસંગે ગુજરાત પ્રદેશ ભાજપ યુવા મોરચાના અધ્યક્ષ અને વડોદરાના સાંસદ ડૉ. હેમાંગભાઈ જોષી એ પ્રાસંગિક સંબોધન કરી વડાપ્રધાનશ્રી નરેન્દ્રભાઈ મોદીના નેતૃત્વમાં વૈશ્વિક સ્તરે ભારતની વધતી તાકાત અને બજેટની વિકાસ અને જનહિતને સુનિશ્ચિત કરતી જોગવાઈઓ અંગે વાત કરી હતી. વડોદરા મહાનગર ભાજપા અધ્યક્ષશ્રી ડૉ. જયપ્રકાશ સોનીએ સ્વાગત પ્રવચન કર્યું હતું.

આ કાર્યક્રમમાં રાજ્ય સરકારના મંત્રીશ્રી ડૉ.મનીષાબેન વકિલ, પ્રદેશ ભાજપા યુવા મોરચાના પ્રમુખ અને વડોદરાના સાંસદશ્રી ડૉ.હેમાંગભાઈ જોષી, પ્રદેશ ભાજપના મુખ્ય પ્રવક્તા ડૉ. અનિલભાઈ પટેલ, કેન્દ્રીય બજેટ જનજાગરણ અભિયાનના પ્રદેશ ઈન્ચાર્જ શ્રી જૈનિકભાઈ વકીલ, મેયરશ્રી પિન્કીબેન સોની, વડોદરા મહાનગર ભાજપા અધ્યક્ષશ્રી ડૉ. જયપ્રકાશ સોની, ધારાસભ્યશ્રીઓ શ્રી યોગેશભાઈ પટેલ, શ્રી કેયુરભાઈરોકડિયા, અભિયાનના પ્રદેશ સહ-ઈન્ચાર્જ શ્રી મયુરભાઈ સુથાર સહિત સ્થાનિક ભાજપા આગેવાનો અને અગ્રણીશ્રીઓ ઉપસ્થિત રહ્યા હતાં.

આહવા અને બોરખાલ જતાં રોડની સાઈડમાં મોટો ખાડો પડી ગયેલ છે તે કોઈના ધ્યાનમાં આવ્યું નથી કોઈના ધ્યાનમાં આવશે કે પછી કોઈ ઘટના બને પછી ધ્યાનમાં આવશે.....? લોક ચર્યા



આહવા થઈને થાય તેની અધિકારીઓ બોરખાલ જતાં રોડની સાઈડમાં મસ મોટો ખાડો પડી ગયેલ છે તે કોઈના ધ્યાનમાં કેમ આવ્યો નથી એ એક સવાલ ઉભો થયો છે અહીંયા કોઈ અમંગળ

આહવા છે પરંતુ ડાંગમાં કેમ અધિકારી ધ્યાન આપતાં નથી .

આવું ડાંગ જિલ્લામાં જ ચાલે છે તેમાં પણ કોઈ બે મત નથી અને સવાલ પણ ઉભો થતો નથી .

અહીંયા કેટલીવાર નુકશાન થયું છે તેનો ખ્યાલ અધિકારીઓને આવતો નથી તે એક મસ્ત સવાલ પેદા કરે છે ડાંગમાં જ આવું ચાલ્યા કરે છે અહીંયા દીવાલ પણ તૂટી ગઈ છે (ઈ x x) હોય કે કોઈપણ કચેરીમાં આ દીવાલ આવતી હોય તેઓ એ વિચારવું

જોઈએ કે વધારે નુકશાન થાય તો પછી તેની ભરપાઈ કોણ કરી આપશે ખરું ને

લોક માંગ ઉઠી છે આ રોડની અને દીવાલ ની મરમત થવી જોઈએ જે થી નુકશાન થાતું અટકાવી શકાય

હવે જોવાનું રહ્યું કે સરકાર ના રૂપિયાનું પાણી કરવામાં આવશે કે પછી રૂપિયાનું સારી ઉપયોગ કરવામાં આવશે લોકોને પડતી તકલીફ નું નિવારણ કરવામાં આવશે કે પછી કોઈ ઘટના ની રાહ જોવામાં આવશે એવી લોક ચર્યા થવા પામી છે

સાપુતારાનું નવું નજરાણું લોકોમાં ચર્યા નો વિષય

સાપુતારા નું નવું નજરાણું લોકોમાં ચર્યા નો વિષય થયો છે લોકોને પાણી મળતું નથી અને હોટેલવાળા ઓને પાણીના ગેર-કાયદેસર કનેક્શન આપવામાં આવ્યા છે છે ને જોવા જેવું

ડાંગ જિલ્લાના હવા ખાવાનું સ્થળ એટલે સાપુતારા આંખો કા તારા સાપુતારા જેમાં સરકાર શ્રી ના પાણી પુરવઠા અધિકારીઓ ધ્વારા ગેર - કાયદેસર પાણી ના કનેક્શન આપવામાં આવ્યા છે એવું લોકોમાં ચર્યા થવા પામી છે લોકોમાં ક્યારે ચર્યા થાય જ્યારે કાંઈક થયું હોય તો જ થાય તેમાં કોઈ બે મત નથી .



આવે છે કદાચ પોટુ પણ હોઈ શકે પરંતુ સાચું જ છે એવું લોકોમાં ચર્યા થવા પામી છે કે અધિકારી મિત્રો પોતાના સ્વાર્થ ખાતર આવું કરી રહ્યા છે તેમાં પણ કોઈ બે મત નથી હવે જોવાનું રહ્યું કે અધિકારી મિત્રો પર કયા પ્રકારના પગલાં

લેવામાં આવશે પરંતુ ખબર જ છે કે પોતાના બચાવમાં તૈયાર જ હશે તેમાં પણ કોઈ બે મત ના હોઈ શકે હવે જોવાનું રહ્યું કે પાણી હોટેલવાળા ને આપવામાં આવશે કે પછી લોકોને.....?

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG SS No :- 384

વિષય :- સોશિયલ મીડિયા અને સંબંધોની ખોટ

શીર્ષક :- બધું ભૂલી ગયા

પ્રકાર :- પદ્ય

શબ્દ :- ૯૬

અંતર્દેશી ગયા અંતર વધી ગયા,
પોટકાર્ડ ગયા ને પોસ્ટ મૂકી ગયા.
મળવા આતુર હોય છુટ્ટી લઈ,
વિડિઓ કાલથી ધરાઈ ગયા.
શુપ માં બેસી વાતો કરીશું એવું કહેતા,
આજે વોટ્સએપ ના શુપમાં ભરાઈ ગયા.
ટેલિફોન ની ઘન્ટડી વાગે ને દોડી જતા કોણ હશે!,
આપણી અંગત વાતો આજે ફેસબુક માં લઈ ગયા.
અભરખાથી તમને બતવવા આતુર હતા,
પણ તમને ઈન્સ્ટા માં નાચવા લઈ ગયા.
સૌ ટોળે મળી થિયેટર માં જઈએ તેવું કહેતા,
છતાં તમે યુ ટ્યૂબ માં ટ્રેલર જોઈ ફરી ગયા.
ભૂલી ગયા તે છાપા ના કટિંગ સાચવી રાખતા,
આજે ઢૂક ની ભીખ માગતા રહી બધું ભૂલી ગયા.
-ડો સતિષ એસ.પટેલ "પ્રકૃતિ રક્ષક" (અમદાવાદ).

★★★★★

NOG SS NO..205

વિષય..સોશિયલ મીડિયા અને સંબંધો ની ખોટ

શીર્ષક..આંખો કરમાય છે

પ્રકાર..પદ્ય
શબ્દ ..૧૫૦

સ્કીન ચમકે છે પણ આંખો કરમાય છે

હાથ મા મોબાઈલ છે
પણ હેથે ખાલીપો છે

સંબંધો હવે વોટ્સએપ
અને સ્ટેટસમા જીવે છે

અચકાલે જેમના ખંભે માથુ મુકી ને રડતા હતા
આજે તેમના મેસેજ પર માત્ર
રિએક્શન અપાઈ છે

દુનિયા આખી મળી ગય છે
ફેસબુક ના લિસ્ટ મા
પણ જ્યારે સાદ પડવા જય ત્યારે કોય નથી

લિસ્ટ મા ફોટા ઊપર લાઈક
હજારો મળે છે

પણ આ પથીક ની રૂદય ની વેદના પુછનાર કોઈ મળતુ નથી

ઈમોજી ના હાસ્ય પાછળ
ઊઠાસી છુપાયેલી છે
બસ હવે તો આ સંબંધો ની મીઠાસ ખાલી રેતા મા વપરાય છે

સાજે બેઠા હોય ત્યારે નજર સ્ક્રિન પર હોય છે
શરીર પાસે હોય છે પણ
મન કયાક દુર હોય છે

રચિયત ..વિજયસિહ બાબુભા ઝાલા ઊર્ફે પથીક દવાણા હળવદ

★★★★★

N.O.G.S.S.No. 0102

વિષય:- સોશિયલ મીડિયા અને સંબંધોની ખોટ.

પ્રકાર :-ગદ્ય.શબ્દ:-૩૦૦.

વર્ષો પહેલા જ્યારે સોશિયલ મીડિયાનો જમાનો ન હતો ત્યારે લોકો એકબીજાને મળતા ખાતા પિતા અને પ્રેમપૂર્વક વિચારોની આપલે કરતા હતા અને આ જમાનો એક સુંદર કહી શકાય.

આજના સોશિયલ મીડિયાના જમાનામાં પુરાણાં સંબંધો જાણે ઓછા થતા ગયા હોય તેવું લાગે છે. દિવાળી જેવા દિવસે પણ ઘર શણગારેલું હોય ,મીઠાઈ તૈયાર હોય અને છતાં લોકો પોતે ફોન ઉપર શુભેચ્છાની આપલે કરી લેતા હોય છે. મળવાની તમના રાખતા નથી. સોશિયલ મીડિયાના આ પ્રવાહને કારણે માનવ માનવ વચ્ચેનો સંબંધોની મોટી ખોટ પડી છે. લોકોએ મોટેભાગે હળવા મળવાનું છોડી દીધું છે. સોશિયલ મીડિયામાં ભાવ પૂછી લે. વિડીયો કોલ

થી વાતો કરીને અને આમ કામ ચલાવ્યા રાખે છે. સોશિયલ મીડિયાના ઘણા બધા ફાયદા હોવા છતાં પણ ગેરફાયદો એ પણ છે કે સંબંધોની મોટામાં મોટી ખોટ જણાય છે. સોશિયલ મીડિયામાં તમારા હજારો મિત્રો હશે પરંતુ યોગ્ય સમયે કોઈ તમારી પાસે આવી ઉભો રહે ખપે હાથ મૂકી તમને આશ્વાસન આપે તેવા ઓછા લોકો જોવા મળે છે. મોટેભાગે લોકો ફોનથી ભાવ પૂછીને સદભાવના વ્યક્ત કરતા હોય છે.

નાના બાળકોથી માંડીને મોટા માણસો સુધી આજે મોટેભાગે સોશિયલ મીડિયાના લોકો ભોગ બન્યા છે અને તેના ખતરનાક પરિણામો પણ આપણે વારંવાર જોઈએ છીએ.લોકો પોતે સોશિયલ મીડિયામાં કાલ્પનિક દુનિયામાં રાયે છે. વાસ્તવિકતા ભૂલી જાય છે. નાના બાળકો પણ સર્જનાત્મકતા ભૂલી ગયા છે. આખો દિવસ સોશિયલ મીડિયામાં મંડ્યા પડ્યા રહે છે. તે પોતાની રીતે કંઈ વિચારી શકતા નથી. સોશિયલ મીડિયામાં જે કંઈ હોય તે જ પ્રમાણે કરે છે અને આમ તેની સકારાત્મકતા ઘટી ગઈ હોય છે.

ઘરમાં જ્યારે નવરા પડો ત્યારે દરેકની પાસે આજે ફોન થઈ ગયા છે. લોકો પોત પોતાના ફોન હાથમાં રાખીને જોતા હોય છે. કોઈ સાથે વાત કરવી નહીં, જરૂર પડતી જ વાત કરવી અને ટૂંક ક્યાંથી પતાવવું , આ એક સામાન્ય ઘટના બની ગઈ છે. ઘરના લોકોને પણ એકબીજાને વિચારોની આપનેટ કરવાની કોઈ તક મળતી નથી. આમ સોશિયલ મીડિયાના કારણે સમાજમાં સંબંધોની ઘણી મોટી ખોટ પડી છે.

રતીલાલ વાયડા. (રોડપાલી.નવી મુંબઈ.)

★★★★★

વિષય : સોશિયલ મીડિયા અને સંબંધોની ખોટ

શીર્ષક:- સંબંધોનાં બંધન

પ્રકાર:- પદ્ય શબ્દો:- ૮૫

ભૂતકાળમાં સગાં સ્નેહીજનો સાથે હતાં હતાળ પ્રેમાળ સોનેરી સંબંધ , સોશિયલ મીડિયાના સમયમાં રહ્યાં નથી જૂનાં સ્મૃતિમય જેવાં લાગણીનાં બંધન,

ભૂતકાળમાં ટપાલ ટેલિફોનની રાહ જોતાં સુખ દુઃખનાં સંદેશા જાણવાં વ્યાકુળ રહેતાં મન,
હવે વિડિઓકોલ મોબાઈલ થકી ઉદ્દેગ અનુભવે છે માનવીનાં તન,

ભૂતકાળમાં વર્તમાનપત્રોનાં સમાચારોથી જળવાનું માન સ્વમાન થતી નહીં આડ અસર,
હવે ટીવી મોબાઈલમાં સમાચારોની અસત્યની અતિરેકતાથી અરાજકતા વ્યાપી સમગ્ર જગ બન્યું બેઅસર,
ભૂતકાળમાં માનવ આકૃતિઓ એકબીજાથી વાસ્તવિકતાથી હતાં સ્નેહથી સમીપ

સોશિયલ મીડિયાથી ' ચંદ્ર ' સૂર્ય ને માનવો થયાં વિકૃતિઓથી સમીપ પણ છૂટ્યો સ્નેહ અસીમ,

ચંદ્રકાન્ત હરીલાલ માઠક ' ચંદ્ર '

(રાજકોટ)

★★★★★

NOG SS NO :0089

વિષય -સોશિયલ મીડિયા અને સંબંધોની ખોટ

શીર્ષક- સંબંધોની ઘુણી ધખાવી

પ્રકાર - ગદ્ય શબ્દો-૩૦૩

સંબંધોમાં આજે જ્યાં ત્યાં તિરાડ નજરે પડે ત્યાં તમને જણાશે આધુનિકતાનો પ્રવેશ. મીઠાશ તો જાણે પાછા પગલે વિદાય લઈ રહ્યા છે. જ્યાં જ્યાં નજર હું દેરું બસ તમારું પરાક્રમ દેખું. નાના બાળકના હાથમાં 'સેલ ફોન'. પછી તે ભલે રમકડા નો હોય. દરેક બાળકોને રૂમમાં ટેલિવિઝન અને કંપ્યુટર.

૨૧મી સદીની આ છલાંગ માનવ જીવનને કઈ કક્ષાએ લઈ જશે એ વિચાર આવતા કંપારી છૂટે છે. કોઈની ગુલામી સહન ન કરી શકનાર આજે આપણે આ ' નાના રમકડા'ને કેટલું મહત્વ આપી બેઠાછીએ. વિચાર કરવાની શક્તિ, વાંચવાની સુંદર પ્રક્રિયા વિસારે પાડી, આંગળીની રમઝટ બોલાવીએ છીએ. 'મારું' મગજ ચકરાવે ચડી જાય છે. તેમની આંગળીઓની હિલચાલ જોઈને. તમારા માનવામાં નહી આવે '૩૨ વર્ષની' ઉંમર થઈ ત્યાં સુધી ઘરમાં એક પણ ફોન ન હતો. રોજિંદીજિંદગીમાં કોઈ કમી સાલી ન હતી. આજે ઘરમાં વ્યક્તિ યાર, ફોન છ અને કમ્પ્યુટર યાર. જીવતા જાગતા માનવીને આજે આ મશીન ગુલામ બનાવી ગયા..રાતના જમવાના ટેબલ પર રોજની ઘટમાળની વાતોને બદલે આંગળી અને મશીન સાથે સંવાદની આપ લે સંભળાય. આપણે કઈ દિશામાં જઈ રહ્યા છીએ. જરા શાંતિથી વિચાર કરવાનો સમય પાકી ગયો છે. કુદરતનો કરિશ્માજેવું આ જીવન માનવ સર્જિત રમકડા દ્વારા સંચાલિત થઈ રહ્યું છે. તેના પર સંયમ લેવો જરૂરી છે. માનવી કઈ દિશામાં પ્રગતિ કરી રહ્યો છે તે કળવું મુશ્કેલ છે.

માનવી જેટલું જલ્દી સમજે તે તેના ભલા માટે છે. સંબંધોના બંધ પાકા બાંધો. પાણી પહેલાં પાળ બાંધો. પાછળથી પસ્તાવો કર્યો , કોઈ ફાયદો નહીં થાય. "સોશિયલ મીડિયા" એ ડાટ વાળ્યો છે. હવે ટી.વી. પર સમાચાર આખો દિવસ આવે છે. શું સાચું અને શું ખોટું સમજવું અઘરું છે. આ મીડિયાની તાકાત ખૂ વધી ગઈ છે. તેને કારણે અરાજકતા ફેલાય છે.

સમગ્ર વિશ્વમાં અંધાધુંધી, આતંકવાદ, બિભત્સતા અને વ્યાભિચાર માઝા મૂકી છે. આને જો પ્રગતિ કહેવાતી હોય તો આપણે ગામડાની શાંતિ ભરી જિંદગીમાં વધારે આનંદ છે. જ્યાં સત્ય અને ન્યાયના આધરે સમાજ પાંગરે છે. સામાજિક મૂલ્યોનું સામ્રાજ્ય ફાલ્યું છે. સંબંધો જાળવવાની જવાબદારી આપણી છે.

પ્રવિણા અવિનાશ

હ્યુસ્ટન અમેરિકા

અંતે રાજુએ શેના કંકુના કર્યા ?

‘ મને કશું સમજાતું નથી. હું શું કરું?’ રાજુએ હોઠ ફફડાવી અસ્પષ્ટ સ્વરે કશુંક કહ્યું. રાજુ હેમલેટ નાટકના પાત્ર મેકબેથ(ક્યારેક લેખમાં વિલાયતી સાહિત્યકાર અને કૃતિનો ઉલ્લેખ કરવો જોઈએ.તેનાથી લેખનું વજન વધે છે લેખકે ફેસબુક કે પાસબુક સિવાય કોઈ રિયલ બુક વાંચી છે એવું વિવેચકને લાગે તે પણ જરૂરી છે.)

‘ રાજુ, શું વાત છે?’ મે રાજુને પૂછ્યું. કબજિયાત દૂર કરવા કોઈ ચૂર્ણ ફાંકે છતાં આઉટગોઈંગ ન થાય ત્યારે વ્યક્તિ જે યંત્રણામાંથી પસાર થાય તેવી યંત્રણા રાજુના ચહેરા પર પ્રતિબિંબિત થતી હતી.

‘ ગિરધરલાલ, સમજાતું નથી કે હું શું કરું?’ રાજુએ ફરી એ વાતનું રટણ કર્યું. રાજુની તકલીફ સહદેવ જેવી હતી. સહદેવ અતિજ્ઞાની હતા. સહદેવને જ્ઞાનનો આફરો ચડે, પેટ અને મગજ ઢમઢોલ થઈ જાય છતાં સહદેવને કોઈ પૂછે નહીં તો સહદેવ કંઈ પણ લિકેજ સિપેજ કરી શકે નહીં. મેં પ્રશ્ન કર્યો. છતાં, રાજુ કંઈ બકવા તૈયાર ન હતો. કદાચ કોઈ સંવેદનશીલ મસલો હશે. રાજુ મને તેનો વિશ્વાસુ ન માનતો હોય એટલે મઠનું નામ (મગ ક્યાં સુધી? બીજા કઠોળને પણ એક તક આપો, ઠાકુર.) લવિંગ પાડતો ન હતો.

‘ રાજુ, તને વાત કરવા જેવી લાગતી હોય તો મને વાત કર. હું તેને અત્યંત ગુમ રાખીશ. તું વાત કરીશ તો મન હળવું થશે . કોઈ સમસ્યાનું સચોટ સમાધાન થશે.’ મે રાજુને કહ્યું.

‘ ગિરધરલાલ, મારું જીવન ખુલ્લી કિતાબ જેવું છે. તમારાથી મારે શું ખાનગી રાખવાનું?’ રાજુએ મારા પર ભરોસો જતાવ્યો.

‘ ગિરધરલાલ, ગુમ રોગના દર્દી જેવી હાલત છે. ન સહેવાય કે ન કહેવાય. મન કરમાય.’ રાજુ હજુ પણ દ્વિધામાં

હતો. આ તો જાંઘ દેખાડવા જેવું હતું.

‘ રાજુ , એઈડસ રોગનો દર્દી સેવાસુશ્રુષાના અંતે સાજોસારો થાય છે.’ મેં અસાધ્ય રોગ પણ સાધ્ય હોવાનું રાજુને આશ્વાસન આપ્યું.

‘ ગિરધરલાલ, ડોન્ટ કોસ લિમિટ્સ. મને એઈડસ ફેઈડસ નથી.’ લોકસભામાં સ્પિકર જેમ વિપક્ષી સભ્યો (સ્પિકર શાસકપક્ષના સભ્યોને જોઈને ભીંગી બિલ્લી થઈ જાય તે વાત અલગ છે.)પર બરાડે તેમ મારા પર બરાડવ્યો.

‘ તો શું છે? રાજુ તું મગજની નસો ખેંચે છે. ઈનફ ઈઝ ઈનફ.’ માથાનો દુખાવો મટાડવાની ગોળી ગળતા મેં રાજુને વોર્નિંગ આપી.

‘ ગિરધરલાલ, આપણો મેળ પડી ગયો.’ રાજુના અવાજમાં આનંદ સ્ફૂટ.

‘ એમ રાજુ? છોકરી ક્યાંની છે? છોકરી શું કરે છે? રૂપાળી છે શ્યામગંના છે? મે લાયબંબાની જેમ સવાલોનો મારો ચલાવ્યો.

‘ ગિરધરલાલ, હું લગ્ન બગ્નની વાત કરતો નથી.’ રાજુએ સ્પષ્ટતા કરી.

‘ રાજુ તું શેની વાત કરે છે?’ મેં આંધળે બહેરું કૂટ્યું .

‘ગિરધરલાલ,મેં તાલુકા પંચાયતની સીટ માટે અપક્ષ ઉમેદવાર તરીકે ફોર્મ ભર્યું છે. હું તેની વાત કરું છું.’ રાજુએ રહસ્ય પરથી પડદો ઉઠાવ્યો.

‘ રાજુ, તે આ શું કર્યું? રાજકારણ તો કાદવકરણ છે. કોલસાની દલાલીમાં હાથ કાળા જ થાય.’ રાજુને તતડાવ્યો.

‘ ગિરધરલાલ, હવે જ મુશ્કેલી શરૂ થઈ છે. મે ગણપત ગાંગડા પાસે ખાનગીખુલ્લો સર્વ કરાવ્યો. આપણા જીતવાના-હારવાના ચાન્સીસ ફીફ્ટી બિસ્કિટની જેમ ફીફ્ટી ફીફ્ટી છે. ચૂંટણી લડીએ પાંચ પચ્ચીસ લાખ રૂપિયાનો ખર્ચ કરીએ અને હારી જઈએ તો ગોળી અને ગોફણ જાય. મતદારોને નોટ , લોટ આપીએ તો પણ આપણા પગ આગળ લોટપોટ થાય કે કેમ એ સવાલ છે. જો ચૂંટણી જીતી જઈએ અને પંચાયત પ્રમુખ થઈએ તો જ ચૂંટણીના ખર્ચા અંડાગંડા-કોઠાકબાડા કરીએ તો રિક્કવર થાય. વિપક્ષમાં બેસવાનું હોય તો ચાપાણી ગાંઠના પૈસે પીવા પડે.’ રાજુએ ડુંગર ખોદીને ઉંદર કાઢ્યો . મે તો રંગીન ગોસિપની કલ્પના કરેલ.

‘ રાજુ, તારી વાત વિચારવા યોગ્ય છે.’ મે રાજુને કહ્યું.

‘ ગિરધરલાલ, થોડા વરસોથી ધારાસભ્યો અવિશ્વાસની દરખાસ્ત ચર્ચાની એરણ પર આવવાની હોય તેના બેત્રણ દિવસ પહેલાં લોકશાહીની રક્ષા એટલે કે હત્યા કરવા ધારાસભ્યનો રિસોર્ટ લઈ જવામાં આવતા હતા. સામેના પક્ષની સરકારને તોડવા ધારાસભ્યોને રિસોર્ટની સૈર કરવાવવામાં આવતી હતી. રિસોર્ટમાં રહેલા ધારાસભ્યો ત્યાંથી પરત થયા પછી પણ કોસવોટીંગ કરતા. હવે ચૂંટણીના ઉમેદવારો પક્ષનો વાડો કૂદીને સામના ઢોરવાડામાં અંતરાત્માના અવાજને અનિસરીને જતા ન રહે કે કોઈની તરફેણમાં ફોર્મ પાછું ન ખેંચે તે માટે રિસોર્ટમાં લઈ દવાનો નવોનકોર ટ્રેન્ડ શરૂ થયો છે. ઉમેદવારો પક્ષાંતર ન કરે અને પક્ષમાં ટકી રહે કે માટે તેમના કૂળદેવતા કે કુળદેવીના સોગંદ લેવડાવવામાં આવે છે. અલબત, ઉમેદવારોને પક્ષપલ્ટો કરતાં કે આચારામ ગચારામ બનતાં કૂળદેવ કે કૂળદેવી રોકી શકતા નથી એ વાત અલગ છે.’રાજુએ નવો ટ્રેન્ડ જણાવ્યો.

‘ રાજુ , નેતાલોગ આટલા બધા અધોગામી થઈ ગયા

છે?? મે રાજુને સવાલ કર્યો.

‘ ગિરધરલાલ, હવેની ચૂંટણીનો કોઈ ભરોસો નથી. મતદારો કોથળામાંથી બિલાડાને બદલે કોકોય કાઢે છે. મને આપદા પક્ષમાંથી ફોર્મ પાછું ખેંચવા સાડા ત્રણ લાખ રૂપિયા અને હવેની ચૂંટણીમાં ટિકિટ આપવાની ખાતરી આપી છે. ઢોંગી પાર્ટીએ પાંચ લાખ રૂપિયાની ઓફર આપી છે. ભારતીય જુમલા પાર્ટીએ જુગારનો કેસ બંધ કરવા અને એક ખોખાની ઓફર આપી છે. વિધાનસભાની ચૂંટણીમાં ટિકિટ આપવાની અને હું જીતી જઈ તો મંત્રી બનાવવાની ગેરંટી આપી છે. હજુ રાહ જોન તો ચૂંટણી લડ્યા વગર અભજોપતિ બની જાવ તેવી ચાન્સ છે.મારે અર્જુનની જેમ ચૂંટણીક્ષેત્રે યુધ્ધ કરવું જોઈએ કે ‘રાજુને કહો મુઠીમાં બાંધ રૂપિયા અને ચૂંટણી પલાયન એ જ કલ્યાણ ‘ કરવું જોઈએ?’ રાજુએ આશાભરી નજરે જોયું. રાજુની દશા તાજેતરમાં રીલીઝ થયેલ ગુજરાતી ફિલ્મ ‘ ફાટીને?’ જેવી હતી કે શું?

‘ રાજુ વિચાર કરવાનો સમય નથી. જે મળે તે ગજવે ઘાલી લે. ‘ચૂંટણી ફોર્મ નાંખ નદીમાં, રૂપિયે માર્ગ ચાલ’ મે મકરંદ દવેની કાવ્ય પંક્તિને ટવિસ્ટ કરીને રાજુને સલાહ આપી.

કહે છે કે ખુદા દેતા હૈ તો છપ્પર ફાડ કે દેતા હૈ. હવે એમાં ખુદા દેતા હૈ તો ચૂનાવ કા પર્યા ફાડકર દેતા હૈ નો પણ સમાવેશ કરી લેવો જોઈએ . વોટ ડુ યુ સે- રિડર રાજાઆંખાં!

કોઈને કહેતા નહી હોય કે . તમારી પત્ની કે જેટલામી ગર્લફ્રેન્ડને પણ કહેતા નહી. લક્ષ્મી ચાંદલો કરવા આવી તો રાજ મોહું ધોવા ગયો નથી.રાજુએ કંકુના કર્યા છે. કંકુના છાંટણા કરી કરોડ રૂપિયાની કડકડતી કરન્સી વધાવીને નોટશાહીને મજબૂત કરી છે. જય નોટશાહી...

ભરત વૈષ્ણવ

गांधीनगर महानगरपालिका द्वारा वर्ष २०२६-२७ माटे रु. १६०३.०८ करोडनुं लोककल्याणकारी बजेट रजु; गत वर्षनी तुलनाअे बजेटमां १०.७७% नो मातबर वधारो



गांधीनगर महानगरपालिका ना मुनिसिपल कमिशनर श्री जे. एन. वाघेला द्वारा आजै वर्ष २०२६-२७ माटेनुं रु. १६०३.०८ करोडनुं अंदाजपत्र रजु करवांमां आयुं छे. गत

वर्षना रु. १७१८.०३ करोडना बजेटनी सरभामणीअे आ वर्षे १०.७७% ना वधारा साथे शहरना सर्वांगी विकास माटे महत्वनी जोगवाणीअे करवांमां आवी छे. 'शहरी विकास वर्ष' (बिडल डीवेलपमेन्ट डीक्री) नी

थीम हेठण रजु थयेला आ बजेटमां भौतिक आंतरमाणपकीय सुविधाओ माटे कुल पर्यना ६२% जेठवी मातबर २६म अटले के रु. ११८६.७१ करोड इणवीने गांधीनगरने आधुनिक शहरे

बनावानो मजबूत निर्धार करवांमां आयुं छे. शहरना नागरिकोनी सुभाकारीने ध्याने रापीने आ बजेटमां मिलकत वेरा के वाहन वेराना दरमां कोठे पक्ष प्रकारनो वधारो सूचववांमां आयुं नथी.

प्रजलक्षी अभिगम अपनावता मुनिसिपल कमिशनर द्वारा मिलकत वेरामां वडेली लरपाई पर मणती १०% रिबेट योजनानो लाभ बे मासना बढले वधारीने त्रज मास सुधी

आपवानी दरभास्त मूकी छे. आ साथे ज परिवहन सुविधाने वधु सुदृढ बनाववा अने प्रदूषण घटाडवा माटे शहरमां १०० नवी पी. एम. १-बसनुं लोकार्पण करवांमां आवशे. शहरेना माणपकीय

विकासने नवी ठिंयांअे लई जवा माटे सेक्टर २२-२३ भाते अंरपास अने रिलायन्स योकी पीडित दीनदयाण सर्कल भाते इलाय ओवरब्रीजना बांधकामनुं आयोजन छे. शहरेना विविध सेक्टरमां ३५० कि.मी. लंबाईना नवा रोड-रस्ता अने २६,००० नवा ट्रेने ज कनेकशनना कामोने प्राथमिकता आपवामां आवी छे. पर्यावरणना जतन माटे १० लक्ष्यांक साथे भाईजपुरा थी अडाज सुधी ८ कि.मी. लंबाईनो 'श्रीन कोरिडोर' विकसाववांमां आवशे. शून्य जण लरावना लक्ष साथे १८ तणावोनी कामगीरी भाड नवा २४ तणावोना विकासनुं आयोजन पक्ष बजेटनो भाग

छे. आरोग्य अने रमतगत क्षेत्रे गांधीनगरने सज्ज करवा माटे नवी मल्टी स्पेशलीटी होस्पिटल, पांय योगा स्टुडियो, बे स्पोर्ट्स कोम्प्लेक्स अने अेक वरिडिंग वुमन होस्टेल बनाववानी जोगवाणी छे. गांधीनगर दक्षिण विस्तारना गामोमां ४० अेम.अे.ल.डी. नर्मदानुं पाणी पडोयाडवानी साथे अभीयापुर, पेथापुर, कोभा, भाट अने पालज भाते नवा कोम्युनिटी होल तेमज वावोल अने भोरजमां नवा फायर स्टेशन बनाववामां आवशे. सुरक्षाना पासाने मजबूत करती करती रोड सेकुरीटी माटे रु. १० करोड अने ठिंयां ठिंमारतो माटे फायर सेकुरीटीना साधनो भरीदवा रु. ८ करोडनी इणवणी करी छे.

२००० रुपियाना व्यवहार द्वारा २००० करोडोना कौमांडनो पढाईश थया

अरवल्ली अरवल्ली जिल्ला सायबर काईम पोलीसे ऑपरेशन मुल अेकाउन्ट्स हेठण अेक मोटुं ऑपरेशन लाय धर्युं. पोलीसे अमदावाडना निकोल विस्तारमां दरोडा पाडीने सोशियल मीडिया द्वारा लोको साथे छेतरपिडी करती अेक मोटी गैंगनो पढाईश कर्यो. आ ऑपरेशन दरमियान मोटी मात्रामां रोकड, मोबाईल फोन अने बैंक दस्तावेजो जम करवांमां आयुं

छता. आ समग्र केस क्लिफ्टथी शरु थयो छतो, जयां अरवल्ली प्रदेशना भिलोड्रामां अेक बैंक भातामां मात्र १२,००० ट्रान्स्फर करवांमां आयुं छता. आ शंकास्पद व्यवहारनी तपास बाद, अेक पछी अेक स्तरोमां ११.३१ करोडनी मोटी छेतरपिडीनो फुलासो थयो. निओलमां दरोडा दरमियान पोलीसे टेकनिकल साधनो अने रोकडनो मोटो जथ्यो जम कर्यो. तेमणे २१

मोबाईल फोन अने १२.४ मिलियन रोकडा जम कर्यो. तेमणे पैसा गणवानुं मशीन, २० क्रेडिट कार्ड अने १५० ग्राम यांटी पक्ष जम करी छती. सायबर काईमे राजस्थानमांथी बे शंकास्पदोनी धरपकड करी छती. पूछपरछ दरमियान, अेवुं बहार आयुं के आ गुनेगारो सोशियल मीडिया प्लेटफोर्म पर सस्ता मोबाईल फोन माटे आकर्षक जहरेतो पोस्ट करती छता.

प्रधानमंत्री द्वारा उदघाटन थयेल राजकोट सब यार्ड ०८ वर्षथी बंध भेडूतो साथे भुल्लो अन्य तात्कालिक शरु करवा कोग्रेसनी मांग

अरवल्ली जिल्लाना मोडासा तालुकाना बाजकोट भाते भेडूतोनी सुविधा माटे बनावेल सब यार्ड छेल्वा आठ वर्षथी बंध डालतमां पड्युं छे जे सरकार अने प्रशासननी गोर बेदरकारीनो स्पष्ट पुरावो

वर्ष २०१७ मां देशना प्रधानमंत्री नरेन्द्र भाई मोदी ना हस्ते उदघाटन थयेल आ सब यार्डमां १७० गोडाउन अने ११४ दुकानो तैयार करवांमां आवी होवा छतां आठ दिन सुधी अही पाक डराजनी अेक दिवसनी पक्ष कामगीरी शरु करवांमां आवी नथी उदघाटन करीने कोटा पडाव्या परंतु भेडूतोने सुविधा आपवानी कोठे ईच्छा देभाती नथी आ डकीकत अत्यंत दुःखद छे

अरवल्ली जिल्ला कोग्रेस समिति प्रमुभ अड्डाभाई पटेले जिल्ला कलेक्टर अने जिल्ला रज्ज्यारने लेभित रज्ज्यात करी कडक सवाल उठाव्या छे के उदघाटन पछी पक्ष सभयाण केम शरु थयुं नथी आ गंभीर बेदरकारी माटे जवाबदार कोष के करोडो रुपियाना भर्ये तैयार थवा छतां सुविधा

भेडूतो सुधी केम पडोयती नथी प्रमुभ अड्डाभाई पटेले जिल्ला कलेक्टर अने जिल्ला रज्ज्यारने लेभित रज्ज्यात करी कडक सवाल उठाव्या छे के उदघाटन पछी पक्ष सभयाण केम शरु थयुं नथी आ गंभीर बेदरकारी माटे जवाबदार कोष के करोडो रुपियाना भर्ये तैयार थवा छतां सुविधा

सांस्कृतिक गौरवनी जणवणी माटे अंबापुर वावना विस्तारने छेडिटेज प्रवासन स्थण तरीके विकसाववांमां आवशे. आ उपरांत 'हर घर स्वदेशी' अभियान हेठण स्थानिक कलाकारोने प्रोत्साहन आपवा वर्ष दरमियान ५ स्वदेशी बजरोनुं आयोजन करवानुं पक्ष नक्की करायुं छे. आम, मुनिसिपल कमिशनर द्वारा रजु थयेवुं आ बजेट गांधीनगरना तमाम वर्गना नागरिको माटे सुविधाओमां वधारो करनारं अने शहरना विकासने नवी गति आपनारं साबित थशे.



यात्राधाम अंबाजु भाते अंबाजु कोरिडोर प्रोजेक्टना प्रथम तबक्का माटे रु६५० करोडनां विकासकार्योना भातमुहूर्त कार्यक्रम



माननीय मुप्यमंत्री श्री लूपेन्द्रभाई पटेलना वरदुस्ते

७ फेब्रुआरी, २०२६ **सवारे ११.०० वागे**

अंबाजु, ता. दांता, जि. अनासकांडा

प्रथम तबक्कामां थनार विकासकार्यो

मल्टीलेवल पार्किंग	टुरिस्ट अेमिनिटीअ
अंरपास रोड	शक्ति कोरिडोर
पाथवे	सती घाट
दिव्य दर्शन योड	गण्भर प्लाजा
शक्तिपथ	यात्री निवास तेमज अन्व संलग्न सुविधाओ




"अत्याधुनिक सुविधाओथी सज्ज अंबाजु कोरिडोर प्रोजेक्ट अंबाजु शक्तिपीठनी तम्यता अने गरिमाने नवी ठिंयां पर पडोयाडी ब्रह्मलुओनी यात्रा सुभद, आहादक अने अविस्मरणीय बनावशे."-श्री लूपेन्द्रभाई पटेल, माननीय नायब मुप्यमंत्री, गुजरात

"विकास ली, विरासत ली"ना दृढ संकल्पने साकार करवानी दिशामां अग्रेसर गुजरात